

राज्यातील १० महानगरपालिका, २५ जिल्हा परिषदा व २८३ पंचायत समित्यांच्या सार्वत्रिक निवडणूका - फेब्रुवारी २०१७ करीता त्या क्षेत्रातील दुकाने, आस्थापना, निवासी हॉटेल, खाद्यगृहे, अन्नगृहे, नाट्यगृहे, व्यापार, औद्योगिक उपक्रम किंवा इतर आस्थापना तसेच माहिती तंत्रज्ञान कंपन्या, शॉपिंग सेंटर्स, मॉल्स, रिटेलर्स इत्यादी आस्थापनांमध्ये कार्यरत असलेल्या मतदारांना मतदानाच्या दिवशी मतदान करण्यासाठी सुट्टी अथवा दोन तासांची सवलत देण्याबाबत.

महाराष्ट्र शासन
उद्योग, उर्जा व कामगार विभाग,
शासन परिपत्रक क्रमांक मतदान २०१७/प्र.क्र. १३/कामगार ९
मंत्रालय, मुंबई ४०००३२.
दिनांक : २० फेब्रुवारी , २०१७.

- संदर्भ :** १) राज्य निवडणूक आयोग, महाराष्ट्र यांचे क्रमांक रानिआ/जिपपंस-२०१७/प्र.क्र.५/का.७
दिनांक १८/०१/२०१७ चे पत्र
२) शासन परिपत्रक उद्योग, उर्जा व कामगार विभाग क्रमांक मतदान २०१७/प्र.क्र. १३/कामगार ९
दिनांक २/०२/२०१७
३) राज्य निवडणूक आयोग, महाराष्ट्र यांचे क्रमांक रानिआ/जिपपंस-२०१७/प्र.क्र.५/का.७
दिनांक १८/०२/२०१७ चे पत्र

शासन परिपत्रक

राज्य निवडणूक आयोगाने राज्यातील १० महानगर पालिका, २५ जिल्हा परिषदा व २८३ पंचायत समित्यांच्या सार्वत्रिक निवडणूकांचा कार्यक्रम घोषित केला आहे. त्यानुसार सदर निवडणूका दिनांक १६/०२/२०१७ व दिनांक २१/०२/२०१७ रोजी दोन टप्प्यात होणार आहेत. सदर निवडणूक क्षेत्रातील मतदार कामगारांना त्यांचा मतदानाचा हक्क बजावता यावा यासाठी संदर्भ क्र. २ परिपत्रकान्वये मतदान क्षेत्रात मतदार असलेल्या कामगारांना सदर निवडणूकीच्या दिवशी मतदानाचा हक्क बजावण्यासाठी भरपगारी सुट्टी देण्यात यावी. तसेच कामगारांच्या अनुपस्थितीमुळे धोका अथवा मोठ्या प्रमाणात नुकसान होईल अशा आस्थापनेतील/ उद्योगातील कामगारांना तसेच माहिती तंत्रज्ञान कंपन्या निर्यात व्यवसायात असलेल्या कंपन्या, कायम/ अखंडित उत्पादन सुरु असलेल्या कंपन्यांमधील उपरोक्त मतदान क्षेत्रातील मतदार कामगारांना मतदानाचा हक्क बजावण्यासाठी कमीत कमी दोन तासांची सवलत देण्याबाबतच्या सूचना निर्गमित करण्यात आल्या होत्या.

२. आता राज्य निवडणूक आयोगाने त्यांच्या संदर्भ क्र. ३ येथे नमूद दि. १८/०२/२०१७ च्या पत्रान्वये पहिल्या टप्प्यातील यवतमाळ जिल्हा परिषदेतील ९-कुंभामार्डी, १३-घोन्सा कायर, २८-वटफळी, ३२-लाडखेड, ३८-दुऊरवाडी, ६१-विडूळ हे ६ निवडणूक विभाग व त्याअंतर्गत १२ निर्वाचक गण तसेच वर्धा जिल्ह्यातील आर्वी पंचायत समिती अंतर्गत १०-मोरांगणा व ११- वाठोडा हे २ निवडणूक विभाग व त्याअंतर्गत १९-काचनूर, २०-मोरांगणा, २१-देऊरवाडा, २२ वाठोडा या ४ निर्वाचक गणांची सार्वत्रिक निवडणूक दुसऱ्या टप्प्यात दिनांक २१/०२/२०१७ रोजी होणार असून त्यादिवशी संबंधीत निवडणूक विभाग/निर्वाचक क्षेत्रात मतदानासाठी सुट्टी जाहिर करण्याबाबत निर्देश दिले आहेत.

३. सदर पार्श्वभूमीवर उपरोक्त मतदान क्षेत्रात मतदार असलेल्या, मतदान क्षेत्रात तसेच मतदान क्षेत्राच्या बाहेर कार्यरत असलेल्या कामगारांना मतदानाचा हक्क बजावता यासाठी विविध दुकाने, आस्थापना, निवासी हॉटेल, खाद्यगृहे, अन्नगृहे, नाट्यगृहे, व्यापार, औद्योगिक उपक्रम किंवा इतर आस्थापना तसेच माहिती तंत्रज्ञान

कंपन्या, शॉपिंग सेंटर्स, मॉल्स, रिटेलर्स इत्यादी आस्थापना यांना सूचना देण्यात येत आहेत की, आपल्या आस्थापनामधील उपरोक्त मतदान क्षेत्रात मतदार असलेल्या कामगारांना सदर निवडणूकीच्या दिवशी मतदानाचा हक्क बजावण्यासाठी भरपगारी सुट्टी देण्यात यावी. तसेच कामगारांच्या अनुपस्थितीमुळे धोका अथवा मोठ्या प्रमाणात नुकसान होईल अशा आस्थापनेतील/ उद्योगातील कामगारांना तसेच माहिती तंत्रज्ञान कंपन्या निर्यात व्यवसायात असलेल्या कंपन्या, कायम/ अखंडीत उत्पादन सुरु असलेल्या कंपन्यामधील उपरोक्त मतदान क्षेत्रातील मतदार कामगारांना मतदानाचा हक्क बजावण्यासाठी कमीत कमी दोन तासांची सवलत देण्यात यावी.

४. सर्व दुकाने, आस्थापना, निवासी हॉटेल, खाद्यगृहे, अन्नगृहे, नाट्यगृहे, व्यापार, औद्योगिक उपक्रम किंवा इतर आस्थापनांच्या मालकांनी/व्यवस्थापनाने वरील सूचनांचे योग्य ते अनुपालन होईल याची काटेकोरपणे खबरदारी घ्यावी.

५. सदर परिपत्रक राज्य निवडणूक आयोग, महाराष्ट्र यांच्या क्रमांक रानिआ/जिपपंस-२०१७/प्र.क्र. ५/का. ७ दिनांक १८/०२/२०१७ च्या पत्रास अनुसरून निर्गमित करण्यात येत आहे.

६. सदर शासन परिपत्रक महाराष्ट्र शासनाच्या www.maharashtra.gov.in या संकेतस्थळावर उपलब्ध असून त्याचा संगणक सांकेतांक २०१७०२२०१२५८११४३१० असा आहे. हे परिपत्रक डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(व. मुं. भरोसे)

शासनाचे उप सचिव

प्रत - उपरोक्त परिपत्रक सर्व संबंधित आस्थापनांच्या निदर्शनास आणण्याच्या विनंतीसह अग्रेषित

१. राज्य निवडणूक आयोग, महाराष्ट्र, नवीन प्रशासकीय इमारत, मंत्रालयासमोर, मुंबई ३२.
२. प्रधान सचिव व मुख्य निवडणूक अधिकारी, सामान्य प्रशासन विभाग, मंत्रालय, मुंबई ३२.
३. कामगार आयुक्त, बांद्रा, मुंबई ५१.
४. संचालक, औद्योगिक सुरक्षा व आरोग्य संचालनालय, बांद्रा, मुंबई
५. संचालक, बाष्पके, बांद्रा, मुंबई
६. सर्व जिल्हाधिकारी/मुख्य कार्यकारी अधिकारी
७. महासंचालक, माहिती व जनसंपर्क महासंचालनालय, मंत्रालय, मुंबई, यांना व्यापक प्रसिध्दी देण्याच्या विनंतीसह अग्रेषित
८. कामगार विभागातील सर्व कार्यासने
९. निवडनस्ती (कामगार ९)

प्रत माहितीसाठी :

१. मा. मंत्री (कामगार) यांचे खाजगी सचिव
२. मा. राज्यमंत्री (कामगार) यांचे खाजगी सचिव
३. मा. मुख्यसचिव यांचे स्वीय सहाय्यक, मंत्रालय, मुंबई.